



ЁДДОШТ

**барои шаҳрвандони хориҷӣ ё шахсони
бешаҳрвандӣ оид ба фаҳмонида додани
меъёрҳои қонунгузори Федератсияи Россия,
ки ҷавобгари оид ба ширкат ва мусоидат дар
амалҳои террористӣ муайян кардааст**



МУҲТАРАМ ШАҲРВАНДОНИ ХОРИҶИ ВА ШАХСОНИ БЕШАҲРВАНДИ!

Шуморо оид ба нораво будани анҷом додани амалҳои хусусияти террористидошта огоҳ менамоем. Ин амалҳо бо фаъолияти террористӣ алоқаманд мебошанд. Ба мисли расонидани кумак ба амалҳои террористӣ дар шакли маблағгузорӣ ё дигар намуди ёрирасонӣ, шомил шудан ба ҳайати ташкилотҳои террористии байналхалқӣ, инчунин пинҳон доштани маълумот дар бораи анҷом дода шудани ҷиноятҳои характери террористидошта ва сари вақт огоҳ накардани полиция, хадамоти федералии амниятӣ, прокуратура ва дигар мақомоти давлатӣ. Барои анҷом додани ҷиноятҳои зикршуда ҷавобгариҳои ҷиноятӣ то ҳабси яқумра пешбинӣ шудааст. Мутобиқ ба Қонуни Федералӣ “Дар бораи муқовимат бо терроризм” аз 06.03.2006 таҳти № 35-ФЗ терроризм гуфта, идеологияи зӯрварӣ ва амалан таъсиррасонӣ ба қабули қарорҳо аз ҷониби мақомоти давлатӣ, мақомоти худидоракунии маҳал ва ё ташкилотҳои байналхалқӣ фаҳмида мешавад, ки бо усулҳои тарсонидани аҳоли ва ё дигар намудҳои амалҳои хусусияти зӯрваридошта, ба мисли расонидани зарари ҷашмраси моддӣ, ё оқибатҳои вазнини дигардошта алоқманд аст.



Фаъолияти террористӣ чунин амалҳоро дар бар мегирад:

- 1) ташкил, банақшагирӣ, омодагӣ, маблағгузорӣ ва татбиқи амали террористӣ;
- 2) таҳрик додан ба амали террористӣ;
- 3) ташкили гурӯҳи яроқноки ғайриқонунӣ, ҷамъияти ҷинояткор (ташкilotи ҷиноятӣ), ташкили гурӯҳ оид ба анҷом додани амали террористӣ, инчунин ширкат дар ҳайати ҷунин сохтор;
- 4) ҷалбкунӣ, яроқноксозӣ, омӯзонидан ва истифода бурдани террористон;
- 5) кумаки иттилоотӣ ва ё дигар намуди ёрӣ расонидан дар нақшагирӣ, тайёри ва татбиқ кардани амали террористӣ;
- 6) тарғиби ғояи терроризм, паҳн кардани маводҳо ё иттилоот, ки ба анҷом додани амалиёти террористӣ даъват мекунад, ё худ ҳатман анҷом додани ин гуна амалиётро асоснок ва ё дуруст меҳисобад.

Амалиёти террористӣ гуфта, тарконида, сӯзонидан ва дигар амалҳое, ки ба хоҳири вайрон кардани фаъолияти сохторҳои давлатӣ ё ташкилотҳои байналхалқӣ, ё барои таъсиррасонӣ ба қабули қарорҳо аз ҷониби онҳо, ё худ таҳдиди анҷом додани амалҳои террористӣ ба ҳамин мақсад, ки ба тарсонидани аҳоли равона карда шудаанд, хатари марги инсонро дар пай дорад, зарари ҷашмрас мерасонад, ё худ дигар оқибатҳои ғоҷабор дорад, фаҳмида мешавад. Дар Кодекси ҷиноятии Федератсияи Россия боби пурра оид ба “Ҷиноят бар зидди беҳатари ҷамъият ва тартиботи ҷамъиятӣ” ҷой дода шудааст, ки моддаҳои ин боб ҷавобгари ҷиноятиро оид ба анҷом додани ҷиноятҳои характери террористидошта пешбинӣ мекунад.

Моддаи 205. Амалиёти террористӣ

1. Содир намудани тарқиш, сӯхтор, ё дигар кирдоре, ки боиси хавфи марги одамон, расонидани зарари ҷиддӣ ба амвол ё ба миён омадани оқибатҳои дигари барои ҷамъият хавфнок мегардад, агар ин кирдор бо мақсади ҳалалдор сохтани амнияти ҷамъиятӣ, тарсонидани аҳоли ё расонидани таъсир ҷиҳати аз ҷониби мақомоти ҳокимият ё ташкилотҳои байналхалқӣ қабул намудани қарор, инчунин таҳдиди анҷом додани кирдорҳои зикршуда бо ҳамин мақсадҳо - бо маҳрум сохтан аз озодӣ ба мӯҳлати аз даҳ то понздаҳ сол ҷазо дода мешавад.

Террористическим актом признается совершение взрыва, поджога или иных действий, устрашающих население и создающих опасность гибели человека, причинения значительного имущественного ущерба либо наступления иных тяжких последствий.





2. Ҳамин кирдор, агар:

- а) аз ҷониби гурӯҳи ашхос бо маслиҳати пешакӣ ё гурӯҳи муташаккил анҷом дода шуда бошад;
- б) аз беэҳтиётӣ боиси марги инсон гардида бошад;
- в) зарари ҷиддӣ ё оқибатҳои вазнин дошта бошад, - бо маҳрум сохтан аз озодӣ ба мӯҳлати аз дувоздаҳ то бист сол ҷазо дода мешавад.

3. Кирдорҳои пешбиниамудай қисмҳои якум, дуҷуми ҳамин модда, агар онҳо:

- а) бо таҳдиди истифодаи энергияи атомӣ, яроқи қатли ом, маводи радиоактивӣ, ё манбаъҳои афканишоти радиоактивӣ ё ки захрӣ, захролудкунанда, токсикӣ, ашӯҳои хатарноки кимиёвӣ ё биологӣ алоқаманд ҳастанд;
- б) қасдона боиси марги одам гардидаанд, - бо маҳрум сохтан аз озодӣ ба мӯҳлати аз понздаҳ то бист сол, ё ҳабси якумра ҷазо дода мешавад.

Эзоҳ.

Шахсе, ки дар омода сохтани кирдори террористӣ иштирок дорад, агар мақомоти давлатиро сари вақт огоҳ созад ё бо роҳи дигар содир гаштани кирдори террористиро пешгирӣ кунад ва агар дар ҳаракатҳои ин шахс дигар таркиби ҷиноят мавҷуд набошад, аз ҷавобгариҳои ҷиноятӣ озод карда мешавад.

Моддаи 205.1. Ёрӣ расонидан ба фаъолияти террористӣ

1. Ҷалб кардани шахс ё дигар намуди ҳамроҳкунӣ барои содир намудани ҳадди ақал яке аз ҷиноятҳои дар моддаҳои 205.2, қисмҳои якум ва дуҷуми моддаҳои 206 ва 208, қисми як ва сеи моддаи 211, моддаҳои 220, 221, 277, 278, 279 ва 360 ҚҶ ФР, яроқноккунӣ ва омода кардани шахс барои анҷом додани ҳадди ақал яке аз ҷиноятҳои нишондодашуда - бо маҳрум сохтан аз озодӣ ба мӯҳлати аз панҷ то понздаҳ сол бо ҷарима ба андозаи то панҷсад ҳазор рубл ҷазо дода мешавад.

1.1. Ҷалб кардани шахс ё дигар намуди ҳамроҳкунӣ барои содир намудани ҳадди ақал яке аз ҷиноятҳои дар моддаҳои 205, 205.3, 205.4, 205.5, қисмҳои сеюм ва чоруми моддаи 206, қисми чоруми моддаи 211 ҚҶ ФР, яроқноккунӣ ва омода кардани шахс барои анҷом додани ҳадди ақал яке аз ҷиноятҳои нишондодашуда, баробар бо маблағгузориҳои терроризм - бо маҳрум сохтан аз озодӣ ба мӯҳлати аз ҳашт то понздаҳ сол бо ҷарима ба андозаи аз сесад ҳазор рубл то ҳафтсад ҳазор рубл ё ҳабси якумра ҷазо дода мешавад.

2. Кирдори дар қисми якум ва ё якуми 1-и моддаи мазкур аз тарафи шахс бо истифода аз мақоми хизматӣ, - бо маҳрум сохтан аз озодӣ ба мӯҳлати аз даҳ то бист сол бо ҷарима ба андозаи аз панҷсад ҳазор то як миллион рубл ё ҳабси якумра ҷазо дода

мешавад.

3. Кумак расонидан барои содир намудани ҳадди ақал яке аз ҷинойтҳои дар моддаи 205, қисми сеи моддаи 206, қисми яки моддаи 208 КҶ ФР, - ба муҳлати маҳрум сохтан аз озодӣ ба муҳлати аз даҳ то дувоздаҳ сол ҷазо дода мешавад.

4. Ташкил барои анҷом додани ҳадди ақал яке аз ҷинойтҳои дар моддаҳои 205, 205.3, қисми се ва чори модда 206, қисми чори моддаи 211 КҶ ФР, ё роҳбарӣ барои анҷом додани он, баробар ба ташкили маблағгузори терроризм, - ба муҳлати маҳрум сохтан аз озодӣ аз понздаҳ то бист сол, ё ҳабси якумра ҷазо дода мешавад.

Моддаи 205.2. Даъвати оммавӣ барои анҷом додани фаъолияти террористӣ, сафедкунии оммавии терроризм ё тарғиби терроризм

1. Даъвати оммавӣ барои анҷом додани фаъолияти террористӣ, сафедкунии оммавии терроризм ё тарғиби терроризм - ба муҳлати маҳрум сохтан аз озодӣ аз ду то панҷ сол ҷазо дода мешавад.


2. Анҷом додани ҳамин кирдор бо истифодаи васоити ахбори умум, ё шабакаҳои электронӣ ё иттилоотӣ-телекоммуникатсионӣ, аз ҷумла “Интернет”, - ба муҳлати маҳрум сохтан аз озодӣ аз панҷ то ҳафт сол ҷазо дода мешавад.

Эзоҳ.

1. Дар моддаи мазкур зери мафҳуми сафедкунии оммавии терроризм фаҳмида мешавад: изҳори оммавӣ оид ба дуруст хондан ва эътироф кардани идеология ва таҷрибаи терроризм, ки ба дастгирӣ ва ҷонибдорӣ ниёз дорад.

1.1. Дар ҳамин модда зери мафҳуми тарғиби терроризм фаҳмида мешавад: фаъолияти, ки ба паҳн кардани маводҳо ва (ё) иттилоот, ки дар шахс идеологияи терроризмро ба шакл медарорад, ба ҷазобият он бовар мекунонад ва ба имкони бурдани фаъолияти террористӣ таҳрик медиҳад.





2. Дар ҳамин модда зери мафхуми фаъолияти террористӣ фаҳмида мешавад: анҷом додани ҳадди ақал яке аз ҷиноятҳо, ки дар моддаҳои 205-206, 208, 211, 220, 221, 277, 278, 279, 360, 361 ҚҶ ФР пешбинӣ шудааст.

Моддаи 205.3. Гузаштани таълим барои амалисозии фаъолияти террористӣ

Шахсе, ки бошуурона таълим мегузарад барои анҷом додани фаъолияти террористӣ ё яке аз ҷиноятҳои дар моддаҳои 205.1, 206, 208, 211, 277, 278, 279, 360 ва 361 ҚҶ ФР пешбинишуда, ба ин хотир дониш, малака ва маҳорат мегирад, омодагии ҷисмонӣ ва психологӣ мебинад, қоидаҳои истифода аз яроқ, маводи тарканд, заҳролудкунанда ва дигар маводҳоро ашёҳо, ки барои дигарон хатар эҷод мекунад, меомӯзад, - ба муҳлати маҳрум сохтан аз озодӣ аз понздаҳ то бист сол ё ҳабси якумра ҷазо дода мешавад.

Эзоҳ.

Шахси ҷиноят содирнамуда мутобиқи моддаи мазкур, аз ҷавобгариҳои ҷиноятӣ озод карда мешавад, агар ба мақомоти ҳокимият оид ба таҳсилаш дар мактабе, ки барои анҷом додани фаъолияти террористӣ хабар додааст, ё оид ба ҳадди ақал яке аз ҷиноятҳое, ки дар моддаҳои 205.1, 206, 208, 211, 277, 278, 279, 360 ва 361 ҚҶ ФР нишон дода шудааст, иттилоъ додааст, ки барои ошкор кардани ҷиноятҳои дигар ё дарёфти ашхоси чунин таҳсилкардаи дигар, ташкилкунанда, маблағгузори чунин таҳсилҳо, инчунин ҷойи баргузориҳои ин гуна таҳсилҳо мусоидат намудааст, ба шатре ки дар таркиби амали ӯ ҷиноятҳои дигар набошад.

Моддаи 205.4. Ташкили иттиҳоди террористӣ (ташкилоти террористӣ) ва ширкат дар он

1. Ташкили иттиҳоди террористӣ ин гурӯҳи мустаҳками ашхос, ки қаблан барои анҷом додани фаъолияти террористӣ, ё худ барои омодагӣ دیدан ва амалӣ намудани як ё якчанд ҷиноятҳои дар моддаҳои 205.1, 205.2, 206, 208, 211, 220, 221, 277, 278, 279, 360 ва 361 ҚҶ ФР муттаҳид шудаанд, ё ҷиноятҳои дигар бо мақсади тарғиб, сафедкунӣ ва

дастгирии терроризм, баробари роҳбарии чунин иттиҳоди террористӣ, ё қисмате аз зерсохторҳои он, - бо маҳрум сохтан аз озодӣ ба муҳлати аз понздаҳ то бист сол бо ҷарима ба андозаи аз як миллион рубл ё ҳабси якумра ҷазо дода мешавад.

2. Иштирок дар иттиҳоди террористӣ - бо маҳрум сохтан аз озодӣ ба муҳлати аз панҷ то даҳ сол бо ҷарима ба андозаи то панҷсад ҳазор рубл ҷазо дода мешавад.

Эзоҳ.

1. Шахсе, ки ихтиёран ба мақомоти ҳокимият оид ба иштироқаш дар иттиҳоди террористӣ (ташкilotи ҷиноятӣ) иттилоъ дода, барои пешгирии фаъолияти он мусоидат мекунад, агар дар кирдори ӯ таркиби ҷинояти дигар мавҷуд набошад, аз ҷавобгариҳои ҷиноятӣ озод карда мешавад. Ихтиёран бас кардани фаъолият дар иттиҳоди террористӣ ҳисобида намешавад, агар шахс ҳангоми анҷоми чунин фаъолият боздошт шуда бошад, ё худ нисбати ӯ парвандаи истехсолӣ ҳангоми тафтишот боз шуда бошад, ё дигар амалҳои мувофиқи судӣ иҷро шуда бошанд.

2. Зери мафҳум “дастгирии терроризм” дар моддаи мазкур, дар пункти “р” қисми яки моддаи 63 ва эзоҳ ба моддаи 205.2 КҶ ФР расонидани хизмат, тариқи моддӣ, молӣ ва ё дигар кумакҳо, ки ба амалишавии фаъолияти террористӣ мусоидат мекунанд, фаҳмида мешавад.

Моддаи 205.5. Ташкили фаъолияти ташкilotи террористӣ ва ширкат дар фаъолияти чунин ташкilot

1. Ташкили фаъолияти ташкilotе, ки мутобиқ ба қонунгузориҳои Федератсияи Россия террористӣ эътироф шудааст, - бо маҳрум сохтан аз озодӣ ба муҳлати аз понздаҳ то бист сол бо ҷарима ба андозаи то як миллион рубл ё ҳабси якумра ҷазо дода мешавад.

2. Ширкат дар фаъолияти ташкilotе, ки мутобиқ ба қонунгузориҳои Федератсияи Россия террористӣ эътироф шудааст, - бо маҳрум сохтан аз озодӣ ба муҳлати аз даҳ то понздаҳ сол бо ҷарима ба андозаи то панҷсад ҳазор рубл ҷазо дода мешавад.

Эзоҳ.

Шахси бори аввал ҷинояти дар ин модда содиркарда ва ихтиёран иштироқи худро дар фаъолияти ин гуна ташкilot баскарда, ки мутобиқ ба қонунгузориҳои Федератсияи Россия террористӣ эътироф шудааст, агар дар кирдори ӯ таркиби ҷинояти дигар мавҷуд набошад, аз ҷавобгариҳои ҷиноятӣ озод карда мешавад. Ихтиёран бас кардани фаъолият дар иттиҳоди террористӣ ҳисобида намешавад, агар шахс ҳангоми анҷоми чунин фаъолият боздошт шуда бошад, ё худ нисбати ӯ парвандаи истехсолӣ ҳангоми тафтишот боз шуда бошад ё дигар амалҳои мувофиқи судӣ иҷро шуда бошанд.

Моддаи 205.6. Маълумот надодан ба ҷиноят.

Дар сурати мавҷуд набудани маълумот ба мақомоти ваколатдор оид ба баррасии гузориш дар бораи ҷиноят шахсе (шахсоне), ки тибқи иттилооти маълум ҳадди аққал яке аз ҷиноятҳои дар моддаҳои 205, 205.1, 205.2, 205.3, 205.4, 205.5, 206, 208, 211, 220, 221, 277, 278, 279, 360 ва 361 ҳамин Кодекс пешбинишударо тайёр мекунанд, содир мекунанд ё содир кардаанд, - бо ҷарима ба андозаи то сад ҳазор рубл ё ба андозаи музди меҳнат ё даромади дигар ба муҳлати то шаш моҳ ё маҳрум сохтан аз озодӣ ба муҳлати то як сол ҷазо дода мешавад.

Моддаи 208. Ташкили воҳидҳои мусаллаҳи ғайриқонунӣ ва ширкат дар он

1. Ташкили воҳидҳои мусаллаҳи ғайриқонунӣ (иттиҳодия, отряд, дастаҳо ё дигар гуруҳҳо), ки дар қонуни федералӣ пешбинӣ нашудааст, ҳамчунин роҳбарӣ ба ин гуна воҳидҳо ё маблағгузорӣ дар онҳо, - бо маҳрум сохтан аз озодӣ ба муҳлати аз даҳ то дувоздаҳ сол ҷазо дода мешавад.

2. Иштирок дар воҳидҳои мусаллаҳ, ки қонуни федералӣ пешбинӣ накардааст, инчунин ширкат дар воҳидҳои мусаллаҳ дар ҳудуди давлати дигар, ки қонунгузориҳои ҳамон давлат пешбинӣ нанамудааст, бо мақсади зид буданаш ба манфиатҳои Федератсияи

Россия, - бо маҳрум сохтан аз озодӣ ба мӯҳлати аз ҳашт то понздаҳ сол ҷазо дода мешавад.

Моддаи 211. Ғайриқонунӣ ҳай карда бурдан ё ғасби киштии ҳавой, обӣ ё қатори роҳи оҳан

Қисми 4. Ғайриқонунӣ ҳай карда бурдан ё ғасби киштии ҳавой, обӣ ё қатори роҳи оҳан, ҳамчунин ғасби чунин киштӣ ё қатор бо мақсади ғайриқонунӣ ҳай карда бурдан, баробар ба ғасби чунин киштии ҳавой, обӣ ё қатори роҳи оҳан бо мақсади ҳай карда бурдан, ки бо анҷом додани амалиёти террористӣ ё ба амалбарории фаъолияти террористӣ алоқаманд аст, - бо маҳрум сохтан аз озодӣ ба мӯҳлати аз понздаҳ то бист сол, ё ҳасби якумра ҷазо дода мешавад.

Моддаи 277. Сӯйиқасд ба ҷони ходими давлатӣ ё ҷамъиятӣ

Сӯйиқасд ба ҷони ходими давлатӣ ё ҷамъиятӣ ба хотири фаъолияти давлатӣ ё сиёсии ӯ, ё аз рӯйи қасосгирӣ барои чунин фаъолият, - бо маҳрум сохтан аз озодӣ ба мӯҳлати аз дувоздаҳ то бист сол, ё ҳасби якумра, ё ҳукми қатл ҷазо дода мешавад.

Моддаи 278. Маҷбуран ғасби ҳокимият ё маҷбуран нигоҳ доштани ҳокимият

Фаъолияти ба маҷбуран ғасби ҳокимият ё маҷбуран нигоҳ доштани ҳокимият бо вайрон кардани Конститутсияи Федератсияи Россия, баробар ба маҷбуран тағйир додани сохти конститутсионии Федератсияи Россия равона карда шудааст, - бо маҳрум сохтан аз озодӣ ба мӯҳлати аз дувоздаҳ то бист сол ҷазо дода мешавад.



Моддаи 279. Исёни яроқнок

Ташкили исёни яроқнок ё худ ширкати фаъолоне дар он ба хотири сарнагун кардан ё маҷбуран тағйир додани сохти конститутсионии Федератсияи Россия, ё вайрон кардани ягонагии ҳудудии Федератсияи Россия - бо маҳрум сохтан аз озодӣ ба мӯҳлати аз дувоздаҳ то бист сол ҷазо дода мешавад.

Моддаи 360. Ҳамла ба шахсон ё ташкилоте, ки зери ҳимояи байналхалқӣ қарор доранд

1. Ҳамла ба намояндаи давлати дигар ё корманди ташкилоти байналхалқӣ, ки зери ҳимояи байналхалқӣ қарор доранд, баробар ба бинои хизмативу истиқоматӣ, ё

воситаи нақлиёти шахсони аз ҳимояи байналхалқӣ истифодабаранда, - бо маҳрум сохтан аз озодӣ ба мӯҳлати аз ду то шаш сол ҷазо дода мешавад.

2. Ҳамин кирдор агар бо мақсади барангезии ҷанг ё муташанниҷ кардани муносибатҳои байналхалқӣ анҷом дода шуда бошад, - бо маҳрум сохтан аз озодӣ ба мӯҳлати аз панҷ то даҳ сол ҷазо дода мешавад.

Агар Шумо дар бораи ташкил додан, ба нақша гирифтани ва тайёр намудани амалиёти террористӣ, иғвогарӣ ба амалиёти террористӣ, кӯмакрасонӣ ба он, аз он ҷумла маблағгузаронӣ, дохил шудан (ҷалб намудан) ба сафи ташкилотҳои террористии байналмилалӣ, таблиғи ғояи терроризм, паҳн намудани маводи ва иттилооте гуногун, ки зарурати чунин фаъолиятро сафед намуда ба он ҷалб менамояд, пайдо намудед,

**БЕПАРВО НАБОШЕД!
ба телефонҳои зерин хабар диҳед:**

**Оперативный дежурный Управления ФСБ России
по Костромской области:
8 (4942) 31-48-62**

**Телефон доверия Управления ФСБ России по Костромской области:
8 (4942) 39-57-00**

**Дежурная часть УМВД России по г. Костроме
8 (4942) 39-70-02**

**Дежурная часть УМВД России по Костромской области
8 (4942) 49-02-82**

ё ба ягон ба корманди ташкилоти хусусии амни